

★ నల్లపిల్లి-మచ్చలపిల్లి

అ సల్లపిల్లిపిల్ల కేమో ఒంటినిండా భాచ్చే. వెంట్రి కల సీసీ మెత్తగా పట్టకుచ్చులాగుంటాయి. నుదుటిమీద తెల్లటిమచ్చ; చూడముచ్చటగా నుండే గుండ్ర పాటి ముఖం. వీలగా ఉన్నా ఆ పిల్లిపిల్లంటే ఆ ఇంట్లో అందరికీ ఇష్టమే.

చలికాలమేమో నల్లపిల్లి నాలుగు కాళ్లుముడుచుకుని ఎండలో కునుకు పాట్లుపడుతుంది. ఇంతలో మ్యావ్, మ్యావ్ అని మరోపిల్లి అరుపు వినిబడింది. నల్లపిల్లి కళ్లువిప్పి కలయ చూసింది చుట్టూ. కొంచెం దూరంలో ఒక మచ్చలపిల్లి కనిపించింది. ఎరుపు - తెలుపు - నలుపు - ఒంటినిండా మచ్చలు. చూడడానికి అదీ అందంగానే వుంది. నల్లపిల్లి "గుర్" మని తోక చీపురు కట్టలంతది చేసింది. మచ్చలపిల్లి భయపడిపోయి తోక ముడుచు కుంది. అయితే వెనక్కు తిరిగి పోలేదు. "మ్యావ్" అని మెల్లగా అరచింది సారి. "హా! అదీ, మన మంటే అలా భయపడిపోవాలి!" అనుకుంది నల్లపిల్లి. ఇలారా, నీ వెవరో, నీసంగతి ఏమిటో కనుక్కోవాలి" అన్నట్టు చూసింది దానివేపు. మచ్చలపిల్లి మెల్లగా నల్లపిల్లిదరి చేరింది. "ఏంచేస్తున్నావు ఇక్కడ" అంది మచ్చలపిల్లి. "ఏం! ఎండలో కూర్చున్నా, బాగా చలిగా ఉండిగా, అంచేత"

అని శ్రుమింది నల్లపిల్లి.

"12 గంటలయింది - నీకు ఆకలి వేయడంలేదూ" అని అడిగింది మచ్చలపిల్లి. "ఆకలా?" నవ్వింది నల్లపిల్లి గట్టిగా: "నాకింకా ఇప్పుడప్పుడే ఆకలివేయదు - మళ్లీ రెండు గంటలకే" అంది "నవ్వుతావే? నాకు పొద్దుటినుంచి పొట్టలో ఏంపడలేదు. కడుపు కాలిపోతుంది. ఉదయాన్నే ఎలుకకాని చేపకాని దొరికిందా నీకు?" "ఉహూ! ఎలుకలేదు, చేపలేదు. ఉదయం 7 గంటలకే పాలు త్రాగుతాను. పది


అరికిరేవుల రామచర్యారావు

గంటలకల్లా పప్పుఅన్నమూ, పెరుగు అన్నమూ తింటాను. రెండుగంటలకు మళ్లీ పాలు త్రాగుతాను. సాయంకాలం బిస్కట్లు, పకోడీలు వగైరా ఫలహారం. రాత్రికి నెయ్యి అన్నమూ, పెరుగు అన్నమూ. ఇంక ఆకలివేసే దెప్పడు? ఎలుకా అవసరంలేదు. చేపా అవసరంలేదు" గొప్పగా చెప్పుకుంది నల్లపిల్లి.

మచ్చలపిల్లి ముఖం అదోలా పెట్టింది. "ఈ ఇంట్లోవాళ్లు నిన్ను ముద్దుగా చూస్తారనుకుంటా" అంది. "మరేం-ఆ లలిత వుందిచూశావు? ఆ పిల్ల అంటే ఇంట్లోవాళ్ళందరికీ ఎంతముద్దో - నేనంటే లలితకు అంతముద్దు. ఉదయం తను పాలు త్రాగినప్పుడు నాకు కొంచెం పాలు

పోస్తుంది. పదిగంటలకు భోజనము చేసి మూలు కెళుతుంది. అప్పుడు నాకు అన్నము పెడుతుంది. రెండు గంటలకు ఇంట్లోవాళ్ళంతా కాఫీలు త్రాగినప్పుడు నాకు ఇన్నిపాలు పోస్తారు. సాయంకాలం లలిత బడి నుంచిరాగానే బిస్కట్లు, పకోడీలు ఇంకా ఏవో అన్నీ తినిపిస్తుంది. రాత్రి మరల భోజనం."

మచ్చలపిల్లికి నోరూరింది. "ప్ప! మరి పడకెక్కడ?" అంది. "పడకకేం! లలితతో హాయిగా రగ్గుకవ్వకుని పడుకుంటా" అంది. "అయితే ఈపూట భోజనం పది గంటలకే అయిపోయిందన్నమాట. నాకు ఒంటిగంటలయితేకాని ఏమీ దొరకదు. అప్పుడయినా తిని పారేసిన ఎంగిలి మెతుకులు - చేప నీళ్ళును...మీ ఇల్లు విడిచి రెండేళ్ళ అవతల ఉన్నారే, వాళ్ల ఇంట్లో ఉంటున్నా. అందరు పది, పద కొండుగంటలకు భోజనాలుచేస్తే, వాళ్లింట్లో వన్నెండుగంటలయితే కాని భోజనాలకే లేవరు. ఇంటాయన ఆఫీసునుంచి రావాలి. పిల్లలు బడినుంచి రావాలి. భోజనాలవేళ ధైర్యంగా ఎదురుగా వెళ్ళలేను. ఏస్తంభంవారనో, నక్కి, తక్కుతారులాడితే ఎవరో ఇంత అన్నం పెడతారు. లేకపోతే లేదు. వార చేసిన మెతుకులే గతి. రాత్రులు ఏ పొయ్యివారనో, పెరట్లో గడ్డి వామువగ్గిరో చలిలో పడక".



మచ్చలపిల్లి కళ్ళనీరు పెట్టుకుంది. నల్లపిల్లికి జాలివేసింది అయితే ఒక అనుమానంమాత్రం కల్గింది - తనకంటే మచ్చలపిల్లే బాగా వుంది. కారణం? ఆఖరున అడిగేసింది: "మరి సరిగ్గా తిండి లేదంటావు నీకు. కాని నాకంటే బలంగా వున్నావే?" మచ్చలపిల్లికి నవ్వు వచ్చింది. నవ్వావుకుని "మరి నేను ఏలుకలు తింటానుగా" అంది. "నాకూ తినాలని వుంది. కాని మా ఇంట్లో ఎలుకలు లేవు - ఎలాగ" అంది నల్లపిల్లి ఆదుర్దాతో. "వాళ్ల ఇంటినిండా ఎలుకలే. ధాన్యపు గాదెక్రింద - అక్కడ, అక్కడ..." మచ్చలపిల్లికి మరి

నోటమాట రాలేదు, ఇప్పటికి తను తన గొప్ప చెప్పకోగలిగానన్న సంతోషంలో. "నాయంకాలం ఒక ఎలుకను తెచ్చి పెడతాలే... మరి నాకోబిస్కట్టుముక్క తెచ్చి పెడతావా?" అంది. "ఓ! అలాగే అన్నది నల్లపిల్లి. "వస్తా, భోజనానికి వేళవుతూంది" అని మచ్చలపిల్లి మెల్లగా జారుకుంది. చిన్నప్పుడు తల్లిపిల్లి తెచ్చి పెడితే తిండి ఎలుకని - నల్లపిల్లి. చాలరోజులైంది తిని. రుచికూడ మరచిపోయింది. ఎలుకగురించి కలలుకంటూ కళ్లు మూసింది నల్లపిల్లి. నోరూరుతుంటే నాయంకాలం కోసం ఆశ్రుతతో ఎదురుచూసింది.

లలిత ఇచ్చిన బిస్కట్లు తినకుండా మారాంచేసి దాచింది మచ్చలపిల్లికోసం. మచ్చలపిల్లి రానే వచ్చింది ఒక ఎలుకను నోట కరచుకొని. అమాంతంగా దానినోట్లోంచి ఎలుకను లాక్కుంది నల్లపిల్లి. బిస్కట్టుముక్క తినిసి, మళ్ళీ ఎలుకకోసం వంతు కుదిరింది మచ్చలపిల్లి. రెండూ ఎలుకను చెరినగం తిన్నాయి. నల్లపిల్లి, మచ్చలపిల్లి ఇద్దరూ మంచి స్నేహితులయిపోయారు.

* * * మర్నాడు మధ్యాహ్నం "మా ఇంటికి ఒకసారి వస్తావా" అని అడిగింది మచ్చలపిల్లి. "అలాగే" అని



నల్లపిల్లి మచ్చల పిల్లి



దానివెంటబడ్డాది నల్లపిల్లి. ఏవో చుట్టు చార్లు అన్నీ తిప్పి తీసుకొంది మచ్చలపిల్లి. “ఏం? ఇలా తీసుకువచ్చావు. తిన్నగావస్తే ఇంత త్రిప్పటవసరంలేదే” అంది నల్లపిల్లి. “ఎవరైనాచూస్తే ఇంకేమైనా ఉందా?” అంది. “ఏం?” “చావమోదుతారు” అంది మచ్చల పిల్లి.

“మనము ఏదైనా తప్పవనిచేస్తే కదా?”

“కాదులే - నీకు తెలీదు” అంది మచ్చలపిల్లి.

వాళ్ల ఇల్లు చేరుకున్నాక ఇల్లంతా కలియచూసింది నల్లపిల్లి. దాని కడేం నచ్చలేదు. ఆవరణలో చాల చోట్ల చెత్త ఎక్కువగా ఉంది. ఒక మూల గడ్డివాము. గదుల్లో చిందర వందరగా బట్టలువిరజిమ్మిఉన్నాయి. ఇల్లంతా అవరిశుభంగా వుంది. ఊసుపోక నల్లపిల్లి “ఇప్పుడొక ఎలుకను వడదామా?” అంది. “అబ్బే, ఇప్పుడవి బయటకు రావు. సాయంకాలం చీకటివడితేనేకాని... ఆకలిగా వుందా” అని అడిగింది మచ్చలపిల్లి. అవునని తల వూపింది నల్లపిల్లి.

“అయితే ఆగదిలోపాలున్నాయి త్రాగుదాంపద” అంది. “ఎలాగ?” అంది అమాయకంగా నల్లపిల్లి. “ఎలాగేమిటి? - మెల్లగా చప్పుడు చేయకుండావెళ్ళి, గదిలో దూరి, చాలగిన్నెమీద మూత త్రోసివేసి కావలసినన్ని పాలు త్రాగడమే” అంది.

“అమ్మ బాబోయి! అది దొంగ

తనంకాదూ” అంది భయపడుతూ నల్లపిల్లి. “దొంగతనమేమిటి? మనకు ఆకలిగా వుంది - పాలు కావాలి - పొట్ట నింపుకోవాలి - పాలు అక్కడ ఉన్నాయి - మనకు దొరుకుతాయి - మనం త్రాగుతాంపొందివుండి చాటుమాటుగ ఎలుకలను పట్టుకోడంలేదూ మనం? అది దొంగతనంగా చేసేవని కాదా?” అంది మచ్చలపిల్లి.

“ఇంట్లోవాళ్లని అడుగుతేకొద్దిగా పాలుపోయరూ మనకు” “ఊహా! అడుగుతే పాలు పోస్తారా? నిజంగా నువ్వు ప్రిదానిలాగున్నావు” గట్టిగ నవ్వింది మచ్చలపిల్లి. “ఇంటివాళ్లు ఎవరైనాచూస్తేనో” అనుమానం బయటపెట్టింది నల్లపిల్లి. “ఇంట్లో వాళ్లందరు పడుకున్నారు. మరేం భయంలేదు - నేనున్నాగా” అని మచ్చలపిల్లి గదిలో దూరి చాలగిన్నె మీద మూత త్రోసింది. రెండూ కడుపునిండా పాలు త్రాగి మెల్లగా జారుకున్నాయి. ధైర్యంగా ఇంటికి తిరిగి వచ్చింది నల్లపిల్లి. “మధ్యాహ్నం పాలు త్రాగడానికి రాలేదుట ఏం” అని లలిత బళ్ళో కూర్చోబేట్టుకుని ఒళ్లు నిమరుతూ అడిగింది. “ఆ! ఏం లేదన్నట్టు” “మ్యావ్” అని ఆవ లించి ఊరుకుంది నల్లపిల్లి.

* * *

మచ్చల పిల్లితో స్నేహం ఎక్కువయినకొద్దీ దొంగతనం బాగా అలవడిపోయింది నల్లపిల్లికి. అయితే తనఇంట్లో ఎలుకలు లేవు. కనుక వాళ్ల ఇంట్లో ఎలుకలను పట్ట

డమే పనిగా పెట్టుకుంది. ఎల్ల వేళలా ముఖ్యంగా సాయంకాలం, రాత్రుల్లు మచ్చలపిల్లితో కలిసి తిరుగుతూండంచేత రాత్రిపూట ఇంటివద్ద ఉండేదికాదు. వేళకువస్తే ఇంతఅన్నం పెట్టేది లలిత; లేనప్పుడు లేదు. ఒకరోజు లలిత వాళ్ల అమ్మను అడిగింది. “అమ్మా, మన పిల్లిపిల్ల ఏదే? చాలా రోజులై బూత్తిగా కనుపించడం లేదు.” “అదేమోనమ్మా, దొంగతిళ్లు బాగా అలవాటయి, ఆ మచ్చల పిల్లితో తిరుగుతూంది” అంది. లలితకు కూడా నల్లపిల్లిమీద బాగా శ్రద్ధ తగ్గిపోయింది. ఇప్పుడు నల్ల పిల్లికి పాలు లేవు. పెరుగు అన్నమూ లేదు - బిన్నట్లు లేవు... ఒకవేళ లలితజిలినా దూరంనుంచి తప్పకు వారిపోయేది నల్లపిల్లి.

రాను రాను ఎలుకలన్నిటిని చంపితినివేయడంమూలాన వాటి సంఖ్యబాగా తగ్గిపోయింది. ఉన్న కొద్దీ అటుఇటు వీటి కందకుండా పారిపోయాయి. నల్లపిల్లి, మచ్చల పిల్లి దొంగతనాలు ఎక్కువగా చేయడం మొదలుపెట్టాయి. నేతి గిన్నెలమీద మూతలు తిరగ వేయడం, పాలు త్రాగివేయడం ఇలా ఇంకా ఎన్నోపనులు చేస్తున్నాయి. ఇంట్లోవాళ్లు వీటిదాడి నుండి బాగా జాగ్రత్తపడడం నేర్చు కున్నారు.

ఒకరోజు నల్లపిల్లి కొద్దిలో తప్పించుకు పారిపోయింది. లేకపోతే ఆ దెబ్బకు చావవలసిందే. అయితే అటువంటి పనికి ఒడిగట్టేది కాదు. నల్లపిల్లి. కారణం రెండు రోజులై తిండిలేదు. పెరటిలో గడ్డివామువద్ద

భయంతో గజగజవణిపోతూ కూర్చుంది. ఇంతలో మచ్చల పిల్లి వచ్చింది. నల్లపిల్లికి దాన్ని చూస్తే అనవ్యం చేసింది. ఛీ! దీనివల్లనే కదా ఇలా పాడయిపోయానని. హాయిగా వేళకు ఇంత తిండి - రాత్రులు సుఖంగా రద్దక్రింద పడక - ఇవన్నీ పోయి, ఇలా దొంగ తిళ్లు, చలిలో ఈ గడ్డివాముదగ్గర పడక, ఇంట్లో వాళ్ళ చేత దెబ్బలు దినదిన గండం లాగుంది తన బ్రతుకు. మళ్ళీ అనుకుంది - "పాపం దాని తప్పేమీలేదు... నా చేతులారనే చేసుకున్నదే ఇదంతాను... అనుభవించవలసినదే" అని మరల లలిత వాళ్ళ ఇంటికి వెళ్ళిపోతేనో! ఛీ! నాముఖం ఎలాచూపించను... లలిత నన్ను తిరిగి చేరదీస్తుందో లేదో?

మచ్చల పిల్లి అంది "ఇలా తిండి లేక కూర్చుని విచారించేకన్న మీ ఇంటికి వెళ్ళితే అక్కడ బాగా పాలు, పెరుగు దొరుకుతాయి - ఎలుకలు లేకపోతేనేం - వీడపోయే" అదిగో అదేమాట - దొంగతనం, దొంగతనం! దొంగతనం చేద్దాము అంటావు. మరి గౌరవంగా మనం బ్రతికే మార్గంలేదా?" నల్లపిల్లికి చాలాకోపంగా వుంది.


"గౌరవం, గౌరవం... ఒకరు తిండి పెట్టరు... మనకు సుఖపుగా తిండిదొరకదు - ఏం చెయ్యడం?"

నల్లపిల్లి ఆలోచిస్తూంది. ఏదో మనసుకు తట్టినట్టుంది. వెంటనే "సరే, పద" అంది. రెండూ లలిత ఇంటికి వెళ్ళాయి. ఇంకా అందరూ

నిద్రపోలేదు. లలిత తల్లి అప్పడే పాలు తోడువెట్టి తలుపులు దగ్గరగా లాగివెళ్ళింది. మచ్చల పిల్లి ముందు గదిలోకి దూరింది. కొద్దిగ చప్పడయింది తలుపు. "చూడమ్మా లలితా వంటింటి తలుపు చప్పడయినట్టుంది. పాడు పిల్లులు పాలుతాగేస్తాయి" అంది లలిత తల్లి. వైన గది గుమ్మంవద్ద కాపలావుంది నల్లపిల్లి. మచ్చలపిల్లి పాలగిన్నె మీద మూత దఫీలుమని తిరగతోసింది. వరండాలోకి వచ్చిన లలితపిల్లులు రెంటిని చూసి వెంటనే ఎదురుగా గదిలో బల్లమీదనున్న అప్పడాల కర్ర తీసి విసిరికొట్టింది - గుమ్మంవేళు. మచ్చలపిల్లి మాయమయింది. నల్లపిల్లి తలుపుల నందులో నలిగిపోయింది - కాని అది తప్పించుకు పారిపోవాలని ప్రయ

త్నించలేదు. గుమ్మంవద్దనే పడిపోయింది. నుదుటిమీద గట్టిగా దెబ్బతగిలింది.

నల్లపిల్లికి తెలివి వచ్చేసరికి తను లలిత బళ్ళోఉన్నానని తెలుసుకుంది. "అయ్యో మన నల్లపిల్లికే దెబ్బతగిలిందమ్మా" అంటూంది లలిత దాన్ని దువ్వుతూ. నల్లపిల్లి భయంతో వణికిపోతూంది. "మరి ఇంకెప్పుడూ దొంగతనం చేయను లలితా" అన్నట్లు లలిత కళ్ళలోకి చూసి నల్లపిల్లి బాధగా కళ్లు మూసుకుంది ★





రవి వెజిటబుల్ హే రా యిల్ శిరోజములను పెంపొందించి, తుమెదినలుపుగ నుంచి, ఈ సౌందర్యమునకు తోడ్పడును

రవి స్లివరిన్ సోపు: - అన్ని కాలములలో వాడదగినది. శరీరమును మృదువుగను, కౌంతిగను ఉంచును.

పోల్ ఏజెంట్ల ది న్యూ స్టార్ & కో.,
10, చైద్యనాథ మొదటి విధి, తిండియార్చేట, మద్రాసు-21



Ravi's VEGETABLE Hair Oil
AN IDEAL HAIR TONIC
Cooling and refreshing

విద్యస్తంభన రసాయనం : శుక్రనష్టము నాపి మంచి బలం వీర్యకృత్తి కల్గించును. ధర్మి రూ. 5/-

గర్భ నిరోధిని: యిటు మీదట గర్భం రాకుండా ఆపుటకు, లోపల్కి నేవించే ఆతి నమ్మకమైన మందు. రూ. 10/-

నవుంసక తైలం: చిన్న చైన అంగ వరములు, తిరి యధా కారమై పూర్తి సౌఖ్యముకు రూ. 10/-

వై వాక్కి ఖర్చులు రూ. 1.0-0 లు అగును. కావలసినచో ముందుగా పంపేది. డాక్టర్ రత్నం నెస్సె, మెడికల్ చోల్, మలకేట బిలింగ్స్, హైదరాబాద్.